



بینک دولت پاکستان
شعبہ مالیات
آئی آئی چندریگر روڈ، کراچی

09 ستمبر 2025ء

ایف ڈی سرکلر لیٹر نمبر 03 برائے 2025ء

تمام کمرشل بینکوں اور مائیکرو فنانس بینکوں کے
چیف ایگزیکٹوز / صدور

محترم / محترمہ،

وزیراعظم کاریلیف فنڈ برائے سیلاب، زلزلہ اور دیگر آفات

براہ مہربانی، پرائم منسٹر فنڈ ریلیف فنڈ 2022ء کے قیام سے متعلق اسٹیٹ بینک کے شعبہ مالیات کی جانب سے 05 اگست 2022ء کو جاری ہونے والا سرکلر لیٹر نمبر 03 برائے 2022ء اور 24 اگست 2022ء کا سرکلر لیٹر نمبر 05 برائے 2022ء ملاحظہ فرمائیے، جس کے تحت مذکورہ فنڈ کے دائرہ کار کو زلزلہ متاثرین کے لیے عطیات جمع کرنے کی غرض سے بڑھادیا گیا تھا اور اس کے نام میں یہ ترمیم ”وزیراعظم کاریلیف فنڈ برائے سیلاب، زلزلہ اور دیگر آفات“ کر دی گئی تھی۔

2۔ اس فنڈ میں عطیات کی وصولی اور ڈونرز کی سہولت کے لیے اسٹیٹ بینک میں ایک اکاؤنٹ کھولا گیا ہے جس کا آئی بی اے این PK69FGPM0024632999990624 ہے۔ تمام کمرشل اور مائیکرو فنانس بینک ملک بھر میں اپنی تمام شاخوں پر نقد یا چیک کی صورت میں عطیات وصول کریں گے تاکہ متذکرہ بالا اکاؤنٹ میں رقم منتقل کی جاسکے۔ بینکس اپنی انٹرنیٹ بینکنگ، موبائل بینکنگ ایپس اور موبائل والٹ ایپس کو بھی اس اکاؤنٹ میں عطیات جمع کرنے کے لیے استعمال کریں گے۔ فنڈ میں عطیات جمع کرانے کی خاطر ڈونرز کے لیے ذیل میں درج متعدد طریقے وضع کیے گئے ہیں:

الف۔ اندرون ملک سے عطیات کی وصولی

i. بینک کاؤنٹرز پر نقد ڈپازٹس:

فنڈ میں عطیات دینے کے خواہش مند افراد پاکستان میں قائم کسی بھی بینک کی کسی بھی شاخ میں نقد رقم جمع کر سکتے ہیں، بینک جمع شدہ رقم راست یا آر ٹی جی ایس کے ذریعے اسٹیٹ بینک کو منتقل کرے گا۔ اسی طرح، عطیات ایس بی پی بینکنگ سروسز کارپوریشن کے کسی بھی فیلڈ آفس میں جمع کرائے جاسکتے ہیں۔

ii. بینک کے ڈراپ باکس میں کراس چیک کی صورت میں ڈپازٹ:

ڈونرز اپنے متعلقہ بینک کے ڈراپ باکس میں کراس چیک (بنام فنڈ) کے ذریعے بھی اپنے عطیات اس فنڈ میں جمع کر سکتے ہیں۔ تمام بینک اپنی منتخب شاخوں پر عطیات دینے والوں کے لیے ڈراپ باکس کی سہولت فراہم کریں گے جہاں وہ فنڈ کے نام پر اپنے کراس چیک ڈال سکتے ہیں۔ اس کے بعد بینک صارف کے اکاؤنٹ سے رقم منہا کریں گے اور عطیہ راست کے ذریعے منتقل کریں گے۔

iii. حوالگی کے متبادل ذرائع (اے ڈی سیز):

بینکوں پر لازم ہے کہ وہ انٹرنیٹ بینکنگ، موبائل بینکنگ ایپس اور موبائل والٹ ایپس کے ذریعے متذکرہ بالا آئی بی اے این کے ذریعے عطیات جمع کرانے کا آپشن فراہم کریں۔ بینک اس حوالے سے ٹرانزیکشنز پر حد بھی ختم کریں گے۔ کمرشل اور مائیکرو فنانس بینک اپنی ویب سائٹس اور اے ڈی سیز میں مذکورہ بالا آئی بی اے این کو نمایاں طور پر ظاہر کریں گے۔

ب۔ بیرون ملک سے عطیات کی وصولی

بیرون ملک مقیم پاکستانی اپنے عطیات کے لیے وائر-ٹرانسفر یا منی سروس بیورو، منی ٹرانسفر آپریٹرز یا ایکسیچ ہاؤسز کی خدمات حاصل کر سکتے ہیں۔ عطیہ دہندگان اپنے متعلقہ بینکر، بیورو، آپریٹرز یا ہاؤس کو مندرجہ ذیل استفادہ کنندہ کی تفصیلات فراہم کر سکتے ہیں:

بینک کا نام	نیشنل بینک آف پاکستان
برانچ	این بی پی مین برانچ، این بی پی ہیڈ آفس بلڈنگ، تالپور روڈ، کراچی
اکاؤنٹ کا نام	وزیراعظم کاریلیف فنڈ برائے سیلاب، زلزلہ اور دیگر آفات
آئی بی اے این	PK92NBPA0002004181048973
سوئفٹ کوڈ	NBPAPKKAMBR

بینکوں کو یہ ہدایت بھی کی جاتی ہے کہ وہ اپنے ایم ٹی او / Tie-ups کو فنڈ اکاؤنٹ کی مذکورہ تفصیلات اور عطیات کی منتقلی کے طریقہ کار سے آگاہ کریں اور یہ تفصیلات اپنی ویب سائٹ اور سوشل میڈیا پلیٹ فارمز پر اور سیز ڈونرز کی معلومات کے لیے ظاہر کریں۔ نیشنل بینک کے ذریعے موصول ہونے والے عطیات کو اسٹیٹ بینک میں فنڈ کے پرنسپل اکاؤنٹ میں جمع کر دیا جائے گا۔

3- 12 ستمبر 2022ء کے ایس بی پی ای پی ڈی سرکلر نمبر 14 برائے 2022ء کی ہدایات کے مطابق اس فنڈ کے لیے عطیات کے سلسلے میں ہونے والے لین دین کو ”ٹی ٹی چارجز کی باز ادائیگی کے اسکیم“ کے تحت کلیم نہیں کیا جائے گا؛ بلکہ یہ ”فیس پر مبنی ماڈل“ کے تحت ہو گا۔

4- بینک انفرادی عطیہ دہندگان کی تفصیلات جیسے عطیہ دہندہ کا نام، اس کی عطیہ کی گئی رقم، ادائیگی کا طریقہ وغیرہ اپنے پاس محفوظ رکھیں گے، جو ضرورت پڑنے پر اسٹیٹ بینک کو فراہم کی جائیں گی۔ بینک این ڈی ایم اے کے ساتھ ہفتہ وار بنیادوں پر انفرادی عطیہ دہندگان کی تفصیلات، ان کی عطیہ کی گئی رقم اور ادائیگی کے طریقے کا تبادلہ اس ای میل ایڈریس dirfin@ndma.gov.pk پر کریں گے۔

5- مذکورہ بالا ہدایات سرکلر نمبر 03 برائے 2022ء کے ذریعے جاری کردہ ہدایات کی جگہ لیں گی۔

5- براہِ مہربانی وصولی سے مطلع فرمائیے۔

آپ کا مخلص،

(قادر بخش)

ڈائریکٹر